

31992D0396

4.8.1992

IL-ĠURNAL UFFIĊJALI TAL-KOMUNITAJIET EWROPEJ

L 219/56

**ID-DEĊIŻJONI TAL-KUNSILL****ta' l-20 ta' Lulju 1992****li tikkonċerna l-konklużjoni tal-Ftehim Internazzjonali dwar il-Lastiku Naturali, ta' l-1987**

(92/396/KEE)

IL-KUNSILL TAL-KOMUNITAJIET EWROPEJ,

IDDEĊIDA DAN LI ĠEJ:

Wara li kkunsidra t-Trattat li jstabilixxi l-Komunità Ekonomika Ewropea, u b' mod partikolari l-Artikoli 113 u 116 tiegħu,

*Artikolu 1*

Wara li kkunsidra l-proposta tal-Kummissjoni,

Billi l-Ftehim Internazzjonali dwar il-Lastiku Naturali ta' l-1987 innegozjat fil-kuntest tal-Programm integrat għall-Kommoditajiet (Risoluzzjoni 93 (IV) adottat fir-raba' Konferenza tan-Nazzjonijiet Uniti dwar il-Kummerċ u l-Iżvilupp) dahal fis-seħh provviżorjament fid-29 ta' Diċembru 1988;

Billi l-Komunità u l-maġġor parti ta' l-Istati Membri nnotifikaw l-applikazzjoni provviżorja tagħhom fit-22 ta' Diċembru 1988;

Billi l-għan tal-Ftehim Internazzjonali dwar il-Lastiku Naturali, ta' l-1987, hu, *inter alia*, biex jikkontribwixxi għall-istabbilizzar tal-prezzijiet tal-lastiku naturali mingħajr ma jgħawwēg it-tendenzi fit-tul tas-suq biex iġib tkabbir bilanċjat bejn il-provvista u d-domanda għal, dak il-prodott;

Billi sabiex jgħin lill-membri li aplikaw provvisorjament biex jirratifikaw, jaċċettaw jew japprovaw il-Ftehim Internazzjonali dwar il-Lastiku Naturali, il-Kunsill estenda ż-żmien għad-depożitu ta' tali strumenti sal-31 ta' Diċembru 1992;

Billi l-Istati Membri kollha indikaw l-intenzjoni tagħhom li japplikaw il-Ftehim;

Billi l-Ftehim għandu jiġi approvat;

Billi l-Komunità u l-Istati Membri tagħha għandhom jinnotifikaw simultanjament lis-Segretarju-Ġenerali ta' l-Organizzazzjoni tan-Nazzjonijiet Uniti bl-aċċettazzjoni tagħhom tal-Ftehim;

Il-Ftehim Internazzjonali dwar il-Lastiku Naturali, ta' l-1987, hu hawnhekk approvat għan-nom tal-Komunità Ekonomika Ewropea.

Il-Komunità Ekonomika Ewropea u l-Istati Membri tagħha għandhom jiddepożitaw simultanjament sa mhux aktar tard mill-31 ta' Diċembru 1992, l-istrumenti tar-ratifika, aċċettazzjoni jew approvazzjoni mas-Segretarju-Ġenerali ta' l-Organizzazzjoni tan-Nazzjonijiet Uniti.

It-test tal-Ftehim hu anness mad-Deċiżjoni 88/107/KEE <sup>(1)</sup>.

*Artikolu 2*

Il-President tal-Kunsill hu hawnhekk awtorizzat biex jinnomina l-persuni li jkollhom is-setgħa li jiddepożitaw l-istrument ta' approvazzjoni għan-nom tal-Komunità.

Magħmul fi Brussel, fl-20 ta' Lulju 1992.

*F'isem il-Kunsill**Il-President*

D. HURD

<sup>(1)</sup> ĠU L 58, tat-3.3.1988, p. 18.